



This document has been provided by the International Center for Not-for-Profit Law (ICNL).

ICNL is the leading source for information on the legal environment for civil society and public participation. Since 1992, ICNL has served as a resource to civil society leaders, government officials, and the donor community in over 90 countries.

Visit ICNL's **Online Library** at

<http://www.icnl.org/knowledge/library/index.php>

for further resources and research from countries all over the world.

Disclaimers

Content. The information provided herein is for general informational and educational purposes only. It is not intended and should not be construed to constitute legal advice. The information contained herein may not be applicable in all situations and may not, after the date of its presentation, even reflect the most current authority. Nothing contained herein should be relied or acted upon without the benefit of legal advice based upon the particular facts and circumstances presented, and nothing herein should be construed otherwise.

Translations. Translations by ICNL of any materials into other languages are intended solely as a convenience. Translation accuracy is not guaranteed nor implied. If any questions arise related to the accuracy of a translation, please refer to the original language official version of the document. Any discrepancies or differences created in the translation are not binding and have no legal effect for compliance or enforcement purposes.

Warranty and Limitation of Liability. Although ICNL uses reasonable efforts to include accurate and up-to-date information herein, ICNL makes no warranties or representations of any kind as to its accuracy, currency or completeness. You agree that access to and use of this document and the content thereof is at your own risk. ICNL disclaims all warranties of any kind, express or implied. Neither ICNL nor any party involved in creating, producing or delivering this document shall be liable for any damages whatsoever arising out of access to, use of or inability to use this document, or any errors or omissions in the content thereof.



ສາທາລະນະລັດ ປະຊາທິປະໄຕ ປະຊາຊົນລາວ

ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນາຖາວອນ

ສໍານັກງານນາຍົກລົດຖະມົນຕີ

ເລກທີ 115 /ນຍ

ນະຄອນຫຼວງວຽງຈັນ, ວັນທີ 29 ເມສາ 2009

ດຳລັດ

ວ່າດ້ວຍສະມາຄົມ

- ອີງຕາມ ລັດຖະທຳມະນຸນ ແຫ່ງ ສ.ປ.ປ. ລາວ ສະບັບລົງວັນທີ 06 ພຶດສະພາ 2003;
- ອີງຕາມ ກິດໝາຍ ວ່າດ້ວຍລັດຖະບານ ແຫ່ງ ສ.ປ.ປ. ລາວ ສະບັບເລກທີ 02/ສພຊ, ລົງວັນທີ 06 ພຶດສະພາ 2003;
- ອີງຕາມ ໃບສະເໜີ ຂອງ ທ່ານລັດຖະມົນຕີ ປະຈຳ ສ.ນ.ຍ, ຫົວໜ້າທະບວງການປຶກຄອງ ແລະ ຄຸ້ມຄອງລັດ ຖະກອນ ສະບັບເລກທີ 53/ທປຄ, ລົງວັນທີ 11 ເມສາ 2009.

ນາຍົກລົດຖະມົນຕີ ແຫ່ງ ສ.ປ.ປ. ລາວ ອອກດຳລັດ:

ພາກທີ I ບົດບັນຍັດທົ່ວໄປ

ມາດຕາ 1. ຈຸດປະສົງ

ດຳລັດສະບັບນີ້ກຳນົດຫຼັກການ ແລະ ລະບຽບການຕ່າງໆ ກ່ຽວກັບການສ້າງຕັ້ງ, ການເຄື່ອນໄຫວ ແລະ ການຄຸ້ມຄອງສະມາຄົມທີ່ມີຖານນີຕີບຸກຄົນຢູ່ ສ.ປ.ປ. ລາວ, ຈຸດປະສົງເພື່ອ:

1. ສົ່ງເສີມສິດເສລີພາບ, ຫົວຄົດປະດິດສ້າງ ແລະ ສິດເປັນເຈົ້າຂອງພິນລະເມືອງລາວ ເຊົ້າໃນ ການຈັດຕັ້ງສະມາຄົມແນໃສປົກປັກກສາ ແລະ ພັດທະນາປະເທດຊາດ ໃຫ້ຮັ້ງມີເຂັ້ມແຂງ;
2. ເປັນບ່ອນອີ້ງພື້ນຖານໃຫ້ແກ່ບຸກຄົນ ຫຼື ການຈັດຕັ້ງ ທີ່ມີຈຸດປະສົງຢາກສ້າງຕັ້ງສະມາຄົມຂອງ ຕົນຂຶ້ນ;
3. ເປັນບ່ອນອີ້ງໃຫ້ແກ່ອີ້ງການຈັດຕັ້ງຂອງລັດທີ່ກ່ຽວຂ້ອງ ໃນການຄຸ້ມຄອງ, ອຳນວຍຄວາມສະ ດວກ ແລະ ຊຸກຍູ້ການເຄື່ອນໄຫວຂອງສະມາຄົມ ໃຫ້ຖືກຕ້ອງຕາມລະບຽບກິດໝາຍ, ສົ່ງເສີມ

ໃຫ້ສະມາຄົມ ບຸກອອບສ່ວນເຂົ້າໃນການພັດທະນາເສດຖະກິດ-ສັງຄົມ ແລະ ລືບລ້າງຄວາມ
ທຸກຍາກຂອງປະຊາຊົນ. ພ້ອມກັນນັ້ນ, ກໍເພື່ອຕ້ານ ແລະ ສະກັດກັນການເຄື່ອນໄຫວທີ່ແຕ່
ຕ້ອງເຖິງຄວາມໝັ້ນຄົງຂອງຊາດ, ຄວາມເປັນລະບຽບຮັບຮ້ອຍຂອງສັງຄົມ ແລະ ສິດເສລີ
ພາບຂອງບຸກຄົນອື່ນ.

ມາດຕາ 2. ນິຍາມ

- ສະມາຄົມ ແມ່ນການຈັດຕັ້ງທາງສັງຄົມ ທີ່ສ້າງຕັ້ງຂຶ້ນດ້ວຍຄວາມສະໜັກໃຈ, ເຄື່ອນໄຫວ
ເປັນປະຈຳ, ບໍ່ຫວັງຜົນກຳໄລ, ປົກປ້ອງສິດ ແລະ ຜົນປະໂຫຍດວັນຊອບທຳຂອງສະມາຄົມ,
ສະມາຊີກສະມາຄົມ ຫຼື ຊຸມຊົນ;
- ສະມາຄົມທີ່ມີຖານະນິຕິບຸກຄົນ ແມ່ນສະມາຄົມທີ່ໄດ້ຮັບການສ້າງຕັ້ງຂຶ້ນ ຕາມດຳລັດສະບັບ
ນີ້, ເຄື່ອນໄຫວເປັນປະຈຳ, ມີກິດລະບຽບ, ມີສຳນັກງານ, ມີຕາປະຫັບ ແລະ ມີບັນຊີເຖິງຝາກຢູ່
ທະນາຄານຢ່າງຖືກຕ້ອງຕາມລະບຽບກົດໝາຍ;
- ສະມາຄົມທີ່ບໍ່ມີຖານະນິຕິບຸກຄົນ ແມ່ນສະມາຄົມທີ່ສ້າງຕັ້ງຂຶ້ນ ດ້ວຍຄວາມຕື່ນຕົວສະໜັກ
ໃຈຂອງບຸກຄົນ ຫຼື ການຈັດຕັ້ງທີ່ມີເຕືອນໄຂບໍ່ຄືບຖວນ ຕາມວັກທີ່ສອງຂອງມາດຕານີ້. ລັດຮັບ
ຮູ້ ແລະ ສົ່ງເສີມໃຫ້ມີສະມາຄົມທີ່ບໍ່ມີຖານະນິຕິບຸກຄົນ ໂດຍມີນິຕິກຳ ກຳນົດສະເພາະ.

ມາດຕາ 3. ການອະທິບາຍຄຳສັບ

- ສະມາຄົມ ໃນດຳລັດສະບັບນີ້ ໝາຍເຖິງສະຫະສະມາຄົມ, ສະຫະພັນ, ສະພາ, ສະໄມລອນ
ຫຼື ມີຊື່ເອັນອີ້ນ ຊຶ່ງແມ່ນການຈັດຕັ້ງທາງສັງຄົມ ທີ່ມີສະມາຊີກ;
- ບໍ່ຫວັງຜົນກຳໄລ ໝາຍເຖິງຂັບສິນ, ລາຍຮັບ ທີ່ໄດ້ມາຈາກການເຄື່ອນໄຫວຂອງສະມາຄົມ
ພາຍຫຼັງຫຼັກຄ່າ ໄຊ່ຈ່າຍບໍລິຫານອອກແລວ ສ່ວນທີ່ເຫຼືອບໍ່ໄດ້ນຳມາແບ່ງປັນກັນ, ແຕ່ນໍາໄປໃຊ້
ຈ່າຍ ຕາມຈຸດປະສົງທີ່ກຳນົດຢູ່ໃນກິດລະບຽບຂອງສະມາຄົມ.

ມາດຕາ 4. ຂອບເຂດການນຳໃຊ້

ດຳລັດສະບັບນີ້ນຳໃຊ້ສະເພາະແຕ່ສຳລັບສະມາຄົມທີ່ມີຖານະນິຕິບຸກຄົນເທົ່ານັ້ນ ແລະ ບໍ່ມີ
ຜົນບັງຄັບ ສຳລັບບັນດາອົງການຈັດຕັ້ງຕັ້ງໄປນີ້:

- ແນວລາວສ້າງຊາດ;
- ສະຫະພັນກຳມະບານລາວ;
- ສະຫະພັນນັກຮົບເກົ່າແຫ່ງຊາດລາວ;
- ສະຫະພັນແມ່ຍິງລາວ;
- ຄະນະຊາວໜຸ່ມປະຊາຊົນປະຕິວັດລາວ;
- ສະມາຄົມມິດຕະພາບ ກັບ ປະເທດຕ່າງໆ;
- ອົງການສາສະໜາ;
- ກອງທີມ;
- ມູນນິທີ.

ສໍາລັບບັນດາອົງການຈັດຕັ້ງເທິງນີ້, ສະມາຄົມທີ່ບໍ່ມີຖານະນິຕິບຸກຄົນ ແລະ ສະມາຄົມຂອງຄົມຕ່າງດ້າວ ແລະ ຄົນຕ່າງປະເທດ ທີ່ມາເຄື່ອນໄຫວຢູ່ໃນ ສ.ປ.ປ. ລາວ ຈະມີລະບຽບການຕ່າງໆທາງ.

ມາດຕາ 5. ຫຼັກການສ້າງຕັ້ງ ແລະ ເຄື່ອນໄຫວ ຂອງ ສະມາຄົມ

ສະມາຄົມ ສ້າງຕັ້ງຂຶ້ນ ແລະ ເຄື່ອນໄຫວຕາມຫຼັກການດັ່ງນີ້:

1. ຕິ່ນຕົວສະໜັກໃຈເຂົ້າຮ່ວມ ຫຼື ອອກຈາກສະມາຄົມ ໂດຍບໍ່ມີຜູ້ໃຈຈຳກັດ ຫຼື ບັງຄັບ;
2. ເຄື່ອນໄຫວເປັນປະຈຳ ຕາມກົດລະບຽບຂອງສະມາຄົມ;
3. ອຸ່ມຄອງ ແລະ ຮັບຜິດຊອບດ້ວຍຕິນເອງຕໍ່ໜ້າກົດໝາຍຫຼັກການ ເຄື່ອນໄຫວຂອງສະມາຄົມ;
4. ກຸ່ມຕິນເອງທາງດ້ານການເງິນ;
5. ເຄື່ອນໄຫວບໍ່ໜ້າເງິນກຳໄລ;
6. ໂປ່ງໄສ, ເປີດເຜີຍ, ມີປະຊາທິປະໄຕ ແລະ ມີຄວາມສະເໜີພາບ.

ມາດຕາ 6. ເງື່ອນໄຂທີ່ຈະເປັນສະມາຄົມ

ສະມາຄົມໄດ້ໜຶ່ງທີ່ຈະໄດ້ຮັບການສ້າງຕັ້ງຂຶ້ນ ຕ້ອງມີເງື່ອນໄຂຄົບຖ້ວນ ດັ່ງນີ້:

1. ມີຈຸດປະສົງທີ່ບໍ່ຂັດກັບລັດຖະທຳມະນູນ, ກົດໝາຍ ແລະ ຮິດຄອງປະເໝີອັນດີ່ງມາຂອງຊາດ, ຂອງທ້ອງຖິ່ນ ແລະ ຂອງເຜົ່າຕ່າງໆ; ບໍ່ເປັນໄພອັນຕະລາຍຕໍ່ຄວາມໜັນຄົງຂອງຊາດ, ຄວາມເປັນລະບຽບຮັບອຍຂອງສັງຄົມ ແລະ ສິດເສລີພາບຂອງບຸກຄົນອື່ນ;
2. ມີຜູ້ລືເລີ່ມກໍຕັ້ງສະມາຄົມທີ່ເປັນພິນລະເມືອງລາວ, ມີອາຍຸແຕ່ 18 ປີຂຶ້ນໄປ ແລະ ບໍ່ເປັນຄົນບ້າເສຍຈິດ;
3. ມີຄະນະຂົນຂາຍສ້າງຕັ້ງສະມາຄົມຢ່າງໜ້ອຍ 03 ຄົນ ໂດຍແມ່ນຜູ້ລືເລີ່ມສ້າງຕັ້ງສະມາຄົມ ເປັນຜູ້ແຕ່ງຕັ້ງ ຊຶ່ງຢ່າງໜ້ອຍໜຶ່ງໃນສາມຂອງຄະນະຂົນຂາຍຕ້ອງມີວິຊາສະເພາະໃນດ້ານໄດ້ດ້ານໜຶ່ງທີ່ກ່ຽວຂ້ອງກັບຈຸດປະສົງເຄື່ອນໄຫວຂອງສະມາຄົມ;
4. ຂຶ້ຂອງສະມາຄົມທີ່ຈະສ້າງຕັ້ງຂຶ້ນ ບໍ່ຂົ້າຂ້ອນກັບຂໍ້ຂອງສະມາຄົມອື່ນ ທີ່ໄດ້ຮັບອະນຸຍາດໃຫ້ສ້າງຕັ້ງຂຶ້ນ ຢ່າງທຶກຕ້ອງກ່ອນແລ້ວ ໃນຫ້ອງຖິ່ນຄູວກັນ;
5. ໄດ້ຮັບການອະນຸຍາດສ້າງຕັ້ງຈາກອົງການຈັດຕັ້ງຂອງລັດຕາມດຳລັດສະບັບນີ້;
6. ມີກົດລະບຽບ, ມີສໍານັກງານ ແລະ ມີຂັບສິນເພື່ອຮັບປະກັນບັນລຸຈຸດປະສົງຂອງສະມາຄົມທີ່ວາງໄວ້;
7. ມີຈຳນວນສະມາຊິກທີ່ໄດ້ລົງທະບຽນສະໜັກໃຈ ເຂົ້າຮ່ວມເຄື່ອນໄຫວ ໃນສະມາຄົມຢ່າງຄົບຖ້ວນຕາມກຳນົດຄື:
 - ສະມາຄົມທີ່ເຄື່ອນໄຫວໃນຂອບເຂດທີ່ວປະເທດ ຕ້ອງມີສະມາຊິກຢ່າງໜ້ອຍ 25 ຄົນ;
 - ສະມາຄົມທີ່ເຄື່ອນໄຫວໃນຂອບເຂດພາຍໃນແຂວງ, ນະຄອນ ຕ້ອງມີສະມາຊິກຢ່າງໜ້ອຍ 15 ຄົນ;
 - ສະມາຄົມ ທີ່ເຄື່ອນໄຫວໃນຂອບເຂດສະເພາະພາຍໃນເມືອງ, ເກດສະບານ ຫຼື ບ້ານ ຕ້ອງມີສະມາຊິກຢ່າງໜ້ອຍ 10 ຄົນ.

ສຳລັບສະມາຄົມທີ່ເຄື່ອນໄຫວໃນຂົງເຂດ, ຂະແໜງ, ອາຊີບ ຫຼື ທ້ອງຖິ່ນທີ່ມີລັກສະນະພືເສດ, ຈຳນວນສະມາຊຸກ ໄຫັ້ນືຈາລະນາເປັນແຕ່ລະກຳລະນີ.

ພາກທີ II

ປະເທດ ແລະ ລະດັບສະມາຄົມ

ມາດຕາ 7. ປະເທດສະມາຄົມ

ສະມາຄົມ ຢູ່ ສ.ປ.ປ. ລາວ ມີປະເທດຕ່າງໆ ດັ່ງນີ້:

1. ສະມາຄົມ ທີ່ມີລັກສະນະເສດຖະກິດ;
2. ສະມາຄົມ ທີ່ມີລັກສະນະວິຊາຊີບ, ເຕັກນິກ-ວິຊາການ ແລະ ປະດິດຄິດແຕ່;
3. ສະມາຄົມ ທີ່ມີລັກສະນະສັງຄົມສົງເຕາະ;
4. ແລະ ອື່ນໆ.

ມາດຕາ 8. ລະດັບສະມາຄົມ

ສະມາຄົມຖືກຈັດແບ່ງອອກເປັນ 03 ລະດັບດັ່ງນີ້:

1. ສະມາຄົມເຄື່ອນໄຫວໃນຂອບເຂດທົ່ວປະເທດ;
2. ສະມາຄົມເຄື່ອນໄຫວໃນຂອບເຂດພາຍໃນແຂວງ ຫຼື ນະຄອນ;
3. ສະມາຄົມເຄື່ອນໄຫວໃນຂອບເຂດພາຍໃນເມືອງ ຫຼື ເທດສະບານ ຫຼື ບ້ານ.

ມາດຕາ 9. ສະມາຄົມເຄື່ອນໄຫວໃນຂອບເຂດທົ່ວປະເທດ

ສະມາຄົມເຄື່ອນໄຫວໃນຂອບເຂດທົ່ວປະເທດ ແມ່ນສະມາຄົມ ທີ່ໄດ້ຮັບອະນຸຍາດສ້າງຕັ້ງ ແລະ ເຄື່ອນໄຫວຢ່າງກວ່າງຂວາງ ໃນຂອບເຂດທົ່ວປະເທດ ຫຼື ພາກໃດໜຶ່ງຂອງປະເທດ ທີ່ກວມເອົາຫຼາຍແຂວງ, ນະຄອນ.

ມາດຕາ 10. ສະມາຄົມເຄື່ອນໄຫວໃນຂອບເຂດພາຍໃນແຂວງ ຫຼື ນະຄອນ

ສະມາຄົມເຄື່ອນໄຫວໃນຂອບເຂດພາຍໃນແຂວງ ຫຼື ນະຄອນ ແມ່ນສະມາຄົມທີ່ໄດ້ຮັບອະນຸຍາດສ້າງຕັ້ງ ແລະ ເຄື່ອນໄຫວສະເພາະໃນຂອບເຂດພາຍໃນແຂວງ ຫຼື ນະຄອນໄດ້ໜຶ່ງ.

ມາດຕາ 11. ສະມາຄົມເຄື່ອນໄຫວໃນຂອບເຂດພາຍໃນເມືອງ ຫຼື ເທດສະບານ ຫຼື ບ້ານ

ສະມາຄົມເຄື່ອນໄຫວໃນຂອບເຂດພາຍໃນເມືອງ ຫຼື ເທດສະບານ ຫຼື ບ້ານ ແມ່ນສະມາຄົມ ທີ່ໄດ້ຮັບອະນຸຍາດສ້າງຕັ້ງ ແລະ ເຄື່ອນໄຫວສະເພາະຢູ່ແຕ່ໃນຂອບເຂດພາຍໃນເມືອງ ຫຼື ເທດສະບານ ຫຼື ບ້ານ ໄດ້ໜຶ່ງເທົ່ານັ້ນ.

ພາກທີ III

ລະບຽບການ ແລະ ຂັ້ນຕອນການສ້າງຕັ້ງສະມາຄົມ

ມາດຕາ 12. ລະບຽບ ແລະ ຂັ້ນຕອນການສະເໝີສ້າງຕັ້ງສະມາຄົມ

ການສ້າງຕັ້ງສະມາຄົມ ໃຫ້ປະຕິບັດຕາມລະບຽບການ ແລະ ຂັ້ນຕອນດັ່ງນີ້:

1. เมื่อผู้ลิเลี่ยมก่อตั้งສະມາຄົມໄດ້ແຕ່ງຕັ້ງຄະນະຂົນຂວາຍສ້າງຕັ້ງສະມາຄົມຂຶ້ນແລ້ວ ໃຫ້ແຈ້ງຕໍ່ອີງການທີ່ມີສິດອະນຸມັດສ້າງເຖິງ ຕາມທີ່ໄດ້ກໍມີດໄວ້ໃນມາດຕາ 50 ຂັ້ນ 1 ແລະ 50 ຂັ້ນ 3 ຂອງດຳລັດສະບັບນີ້ ເພື່ອພິຈາລະນາ;
2. ຄະນະຂົນຂວາຍສ້າງຕັ້ງສະມາຄົມ ປະກອບສໍານວນເອກະສານໃຫ້ຖືກຕ້ອງ ແລະ ຄົບຖ້ວນຕາມທີ່ກໍມີດຢູ່ໃນມາດຕາ 13 ຂອງດຳລັດສະບັບນີ້ ແລ້ວຢືນ ຕໍ່ ເຈົ້າແຂວງ, ເຈົ້າຄອງນະຄອນ ຫຼື ຫົວໜ້າທະບວງການປົກຄອງ ແລະ ຄຸ້ມຄອງລັດຖະກອນ ເພື່ອອະນຸມັດ ບິນພື້ນຖານຄໍາເຫັນຂອງກະຊວງ ຫຼື ຂະແໜງການທີ່ກ່ຽວຂ້ອງ;
3. ພາຍໃນ 30 ວັນ ນັບແຕ່ວັນໄດ້ຮັບສໍານວນເອກະສານສະເໜີຂໍສ້າງຕັ້ງສະມາຄົມ ອົງການທີ່ມີສິດອະນຸມັດສ້າງຕັ້ງ ຕ້ອງອອກໃບອະນຸຍາດຊື່ວຄາວ ຫຼື ປະຕິເສດການສ້າງຕັ້ງສະມາຄົມ;
4. ເມື່ອໄດ້ຮັບໃບອະນຸຍາດຊື່ວຄາວໃຫ້ສ້າງຕັ້ງສະມາຄົມແລ້ວ ຄະນະຂົນຂວາຍ ດັ່ງກ່າວກະກຽມ ແລະ ດຳເນີນກອງປະຊຸມໃຫຍ່ ເພື່ອສ້າງຕັ້ງສະມາຄົມ;
5. ຄະນະຂົນຂວາຍສ້າງຕັ້ງສະມາຄົມຈະຖືກຍຸບເລີກໄປໃນຕົວ ພາຍຫຼັງກອງປະຊຸມໃຫຍ່ ຂອງສະມາຄົມເລືອກຕັ້ງໄດ້ຄະນະບໍລິຫານງານຂອງສະມາຄົມແລ້ວ;
6. ສະມາຄົມຈະໄດ້ຮັບການສ້າງຕັ້ງຂຶ້ນຢ່າງເປັນທາງການ ເມື່ອອົງການທີ່ມີສິດອະນຸມັດສ້າງຕັ້ງ ຕາມທີ່ກໍມີດຢູ່ໃນມາດຕາ 50 ຂັ້ນ 1 ແລະ 50 ຂັ້ນ 3 ຂອງດຳລັດສະບັບນີ້ ໄດ້ອອກຂໍຕິກິລົງຮັບຮອງເອົາກິດລະບຽບຂອງສະມາຄົມເປັນຕົ້ນໄປ.

ມາດຕາ 13. ການປະກອບເອກະສານ ຂໍອະນຸມັດສ້າງຕັ້ງສະມາຄົມ

ຄະນະຂົນຂວາຍສ້າງຕັ້ງສະມາຄົມ ປະກອບເອກະສານ ໃຫ້ຄົບຖ້ວນ ດັ່ງນີ້:

1. ໃບຄໍາຮ້ອງຂໍອະນຸຍາດສ້າງຕັ້ງສະມາຄົມ;
2. ຮ່າງກິດລະບຽບຂອງສະມາຄົມ;
3. ຂີວະປະຫວັດຫຍໍ້, ໃບຢັ້ງຢືນທີ່ຢູ່, ໃບແຈ້ງໂທດ, ປະກາສະນີຍະບັດ ຂອງ ຄະນະຂົນຂວາຍສ້າງຕັ້ງສະມາຄົມ;
4. ບັນຊີລາຍຊື່ຂອງບຸກຄົມ ຫຼື ການຈັດຕັ້ງທີ່ໄດ້ລົງທະບຽນສະໜັກໃຈເຂົ້າຮ່ວມສະມາຄົມ;
5. ເອກະສານຢັ້ງຢືນສໍານັກງານຂອງສະມາຄົມ.

ມາດຕາ 14. ແຂ້, ສຳນັກງານ, ສັນຍາລັກ ແລະ ຕາປະທັບຂອງສະມາຄົມ

1. ແຂ້

ຊື່ຂອງສະມາຄົມໃຫ້ເປັນພາສາລາວ, ຈະແຈ້ງ, ເຂົ້າໃຈ່າຍ, ບໍ່ມີລັກ ສະນະຫຍາບຕາຍ ແລະ ຖ້າມີຄວາມຈຳເປັນແປເປັນພາສາຕ່າງປະເທດກໍໄດ້.

2. ສຳນັກງານ

ສຳນັກງານຂອງສະມາຄົມ ຕ້ອງມີທີ່ຕັ້ງຢູ່ ສ.ປ.ປ. ລາວ ແລະ ມີໜັງສີຢັ້ງຢືນກຳມະສິດ ຫຼື ສັນຍາເຊົ້າ ທີ່ຖືກຕ້ອງຕາມກິດໝາຍ.

3. ສັນຍາລັກ

ອະນຸຍາດໃຫ້ສະມາຄົມມີການໝາຍສັນຍາລັກສະເພາະຂອງຕົນ.

4. ຕາປະຫັບ

ສະມາຄົມມີຕາປະຫັບເປັນຂອງຕົນເອງ ໂດຍແມ່ນອີງການຈັດຕັ້ງຂອງລັດທີ່ກ່ຽວຂ້ອງເປັນຜູ້ອະນຸມັດຕາມຂະໜາດ ແລະ ຮູບແບບທີ່ກໍານົດໄວ້ໃນລະບົງບົກິດໝາຍທີ່ກ່ຽວຂ້ອງ.

ມາດຕາ 15. ກົດລະບົງບົກິດໝາຍສະມາຄົມ

ຄະນະຂົນຂວາຍສ້າງຕັ້ງສະມາຄົມ ຄື້ນຄວ້າຮ່າງກົດລະບົງບົກິດໝາຍຂອງລັດ ເພື່ອສະເໜີຜ່ານໃນກອງປະຊຸມໃຫຍ່ສະມາຄົມແລ້ວຢືນຕໍ່ອົງການທີ່ມີສີດອະນຸມັດສ້າງຕັ້ງ ເພື່ອພິຈາລະນາຮັບຮອງເອົາ. ກົດລະບົງບົກິດໝາຍສະມາຄົມມີເນື້ອໃນຕົ້ນຕໍ່ດັ່ງນີ້:

1. ຂຶ້ຂອງສະມາຄົມ;
2. ສຳນັກງານບໍ່ອນເຮັດວຽກ;
3. ສັນຍາລັກ (ຖ້າມີ);
4. ຈຸດປະສົງ, ຂອບເຂດ ແລະ ຂີ່ເຂດວຽກງານ ທີ່ສະມາຄົມຈະເຕື່ອນໄຫວ;
5. ຫຼັກການກ່ຽວກັບການຈັດຕັ້ງແລະ ການເຕື່ອນໄຫວ ຂອງ ສະມາຄົມ;
6. ມາດຕະຖານ ແລະ ເງື່ອນໄຂ ຂອງ ແຕ່ລະປະເພດສະມາຊິກສະມາຄົມ;
7. ສິດ ແລະ ພັນທະຂອງແຕ່ລະປະເພດສະມາຊິກສະມາຄົມ;
8. ລະບົງບົການກ່ຽວກັບການເຂົ້າເປັນສະມາຊິກ ແລະ ການຢຸດເຊົາການເປັນສະມາຊິກຂອງສະມາຄົມ;
9. ການຈັດຕັ້ງ ຫຼື ຜູ້ມີສີດອະນຸມັດຮັບເອົາສະມາຊິກ ຫຼື ປິດສະມາຊິກອອກຈາກສະມາຄົມ;
10. ໂຄງປະກອບການຈັດຕັ້ງຂອງສະມາຄົມ;
11. ໜ້າທີ່, ສິດ, ວິທີການເລືອກຕັ້ງ, ການແຕ່ງຕັ້ງ, ປິດຕາແໜ່ງຄະນະບໍລິຫານງານ, ຄະນະກວດກາ, ເລາທິການ ແລະ ສະມາຊິກສະມາຄົມ;
12. ການເງິນ ແລະ ຂັບສິນຂອງສະມາຄົມ;
13. ລະບົງບົການ ແລະ ຂັ້ນຕອນການໂຮມ, ການແຍກ ແລະ ການຢຸບເລົກສະມາຄົມ;
14. ການຍ້ອງຍໍ ແລະ ການປະຕິບັດວິໄນ;
15. ລະບົງບົການ ແລະ ຂັ້ນຕອນການປັບປຸງ, ດັດແປງ ແລະ ເພີ່ມເຕີມກົດລະບົງບົກິດໝາຍສະມາຄົມ;
16. ການຮ້ອງຫຼຸກ ແລະ ລະບົງບົການແກ້ໄຂຄໍາຮ້ອງຫຼຸກ;
17. ຜົນສັກສິດຂອງກົດລະບົງບົກິດໝາຍສະມາຄົມ.

ມາດຕາ 16. ກອງປະຊຸມໃຫຍ່ສ້າງຕັ້ງສະມາຄົມ

ຄະນະຂົນຂວາຍສ້າງຕັ້ງສະມາຄົມ ກະກົມ ແລະ ຈັດຕັ້ງກອງປະຊຸມໃຫຍ່ຂອງສະມາຄົມ ຂຶ້ນພາຍໃນ 90 ວັນ ນັບແຕ່ວັນທີໄດ້ຮັບອະນຸຍາດສ້າງຕັ້ງສະມາຄົມ. ເນື້ອໃນຂອງກອງປະຊຸມ ໃຫຍ່ປະກອບມີ: ອ່ານຂໍ້ຕິກລົງອະນຸມັດສ້າງຕັ້ງສະມາຄົມ, ຜ່ານກົດລະບົງບົກິດໝາຍສະມາຄົມ, ເລືອກຕັ້ງ

ຄະນະບໍລິຫານງານ ແລະ ຄະນະກວດກາສະມາຄົມ, ຜ່ານແຜນການເຄື່ອນໄຫວຂອງສະມາຄົມ ແລະ ຜ່ານມະນີກອງປະຊຸມໃຫຍ່ສ້າງຕັ້ງສະມາຄົມ.

ພາຍໃນ 30 ວັນ ນັບແຕ່ວັນບິດກອງປະຊຸມໃຫຍ່, ຄະນະບໍລິຫານງານຂອງສະມາຄົມ ຕ້ອງ ສຶ່ງບິດລາຍງານ ກ່ຽວກັບຜົນຂອງກອງປະຊຸມ, ບິດບັນທຶກການເລືອກຕັ້ງຄະນະບໍລິຫານງານ, ຄະນະກວດກາ, ຮ່າງກົດລະບຽບຂອງສະມາຄົມ, ແຜນການເຄື່ອນໄຫວ ແລະ ມະຕີຂອງກອງປະຊຸມໃຫຍ່ສ້າງຕັ້ງສະມາຄົມ ໃປຢັງອົງການທີ່ມີສິດອະນຸມັດສ້າງຕັ້ງ ຕາມທີ່ໄດ້ກຳນົດໄວ້ໃນມາດຕາ 50 ຂີ້ 1 ແລະ 50 ຂີ້ 3 ຂອງດຳລັດສະບັບນີ້ ເພື່ອຊາບ ແລະ ພິຈາລະນາ.

ພາຍໃນ 60 ວັນ ນັບແຕ່ວັນໄດ້ຮັບ “ຮ່າງ” ກົດລະບຽບຂອງສະມາຄົມ ອົງການທີ່ມີສິດອະນຸມັດສ້າງຕັ້ງຕ້ອງພິຈາລະນາຮັບຮອງ ຫຼື ບໍ່ຮັບຮອງເອົາກົດລະບຽບຂອງສະມາຄົມ. ໃນກໍລະນີທີ່ບໍ່ສາມາດຮັບຮອງເອົາໄດ້ອົງການທີ່ມີສິດອະນຸມັດສ້າງຕັ້ງ ຕ້ອງແຈ້ງເຫດຜົນຢ່າງຈະແຈ້ງ, ຄືບຖ້ວນ ແລະ ເປັນລາຍລັກອັກສອນ ຄືນໃຫ້ສະມາຄົມທີ່ກ່ຽວຂ້ອງ.

ກົດລະບຽບຂອງສະມາຄົມມີຜົນສັກສິດ ແລະ ນຳໃຊ້ຢ່າງເປັນທາງການ ນັບແຕ່ວັນ ທີ່ອົງການທີ່ມີສິດອະນຸມັດສ້າງຕັ້ງອອກຂີ້ຕົກລົງຮັບຮອງເອົາເປັນຕົ້ນໄປ.

ພາກທີ IV

ຫົ້ວ້າງ, ພາລະບິດບາດ, ສີດ, ໝ້າທີ່, ພັນທະ ແລະ ຂັ້ນ້າມຂອງສະມາຄົມ

ມາດຕາ 17. ຫົ້ວ້າງ ແລະ ພາລະບິດບາດ

ສະມາຄົມແມ່ນການຈັດຕັ້ງສ້າງຄົມ, ມີພາລະບິດບາດເຕົ້າໄຮມຄວາມສາມັກຄື, ຂ່ວຍເຫຼືອເຊິ່ງກັນ ແລະ ກັນ ລະຫວ່າງ ສະມາຊິກ ແລະ ຂ່ວຍເຫຼືອສັງຄົມ; ປົກປ້ອງສິດ ແລະ ຜົນປະໂຫຍດທີ່ຂອບທຳຂອງສະມາຄົມ, ສະມາຊິກສະມາຄົມ ຫຼື ຊຸມຊົມ; ປະກອບສ່ວນສ້າງສາ, ພັດທະນາປະເທດຊາດ ແລະ ລືບລ້າງຄວາມທຸກຍາກ.

ມາດຕາ 18. ສີດ ແລະ ໝ້າທີ່ ຂອງ ສະມາຄົມ

ສະມາຄົມ ມີສີດ ແລະ ໝ້າທີ່ດັ່ງນີ້:

- ເຄື່ອນໄຫວຕາມແນວທາງ, ລະບຽບກົດໝາຍຂອງລັດ ແລະ ກົດລະບຽບຂອງຕົນ;
- ໂຄສະນາເຜີຍແຜ່ ໃຫ້ກວ້າງຂວາງ, ຫົວເຖິງໃນສັງຄົມ ກ່ຽວກັບຈຸດປະສົງຂອງຕົນ;
- ປົກປ້ອງສິດ ແລະ ຜົນປະໂຫຍດ ທີ່ຂອບທຳ ຂອງສະມາຄົມ, ສະມາຊິກສະມາຄົມ ຫຼື ຊຸມຊົມ;
- ພິຈາລະນາຮັບເອົາສະມາຊິກໃໝ່ ຫຼື ປິດສະມາຊິກອອກຈາກ ສະມາຄົມ, ກໍ່ສ້າງ ແລະ ບໍລິຫານຢັງລັບຄວາມຮູ້ດ້ານຕ່າງໆ ໃຫ້ແກ່ສະມາຊິກ;
- ໃຫ້ຄໍາປົກສາ, ຄໍາສະເໜີແນະ, ລາຍງານສ່ອງແສງ, ກວດສອບຄວາມຖືກຕ້ອງ, ບໍ່ຈະກໍ່ກ່ຽວກັບບັນຫາຕ່າງໆ ຫັນອນຢູ່ໃນຂົງເຂດ ຫຼື ຂະແໜງການທີ່ສະມາຄົມ ເຄື່ອນໄຫວບິນພື້ນຖານ ລະບຽບກົດໝາຍ;
- ດຳເນີນກົດຈະກຳທາງດ້ານເສດຖະກິດ ພາຍໃຕ້ລະບຽບກົດໝາຍ;
- ພົວພັນຮ່ວມມືກັບຕ່າງປະເທດ ແລະ ອົງການຈັດຕັ້ງສາກົມ ຕາມການອະນຸຍາດຂອງອົງການ ທີ່ມີສິດອະນຸມັດສ້າງຕັ້ງ ແລະ ບິນພື້ນຖານລະບຽບກົດໝາຍ;

8. ປະຕິບັດສິດ ແລະ ນ້າທີ່ອື່ນໆ ທີ່ໄດ້ກຳນົດໄວ້ໃນກົດລະບູບຂອງສະມາຄົມ ແລະ ລະບູບກົດໝາຍ.

ມາດຕາ 19. ພັນຂະຊອງສະມາຄົມ

ສະມາຄົມ ມີພັນທະດັ່ງນີ້:

1. ເສຍພາສີ, ອາກອນ ແລະ ຄ່າທຳນຽມຕ່າງໆ ຕາມລະບູບກິດໝາຍທີ່ກ່ຽວຂ້ອງ;
 2. ລາຍງານປະຈຳປີ ໃຫ້ອີງການທີ່ມີສິດອະນຸມັດສ້າງຕັ້ງ ແລະ ອີງການຈັດຕັ້ງຂອງລັດທີ່ກ່ຽວຂ້ອງຊາບກ່ຽວກັບສະພາບການຈັດຕັ້ງ ແລະ ການເຄື່ອນໄຫວວຽກງານ ແລະ ການໃຊ້ຈ່າຍການເງິນ ແລະ ວົບປະມານຂອງສະມາຄົມ;
 3. ປະຕິບັດກິດໝາຍວ່າດ້ວຍການກວດສອບບັນຊີແຫ່ງລັດ ແລະ ລະບູບການກ່ຽວກັບການຄຸ້ມຄອງບັນຊີ-ການເງິນຂອງສະມາຄົມຢ່າງເຂັ້ມງວດ;
 4. ປະຕິບັດພັນຫະອື່ນໆ ຫ້າກໍານົດໄວ້ໃນລະບູບກິດໝາຍ.

ມາດຕາ 20. ຂຶ້ນ້າມສຳລັບສະມາຄົມ

ຂໍ້ຕ້າມ ສຳລັບສະມາຄົມ ມິດ່າງນີ້:

1. ຫ້າມສວຍໃຊ້ສິດເສລີພາບໃນການສ້າງຕັ້ງສະມາຄົມ ຫຼື ໃນການສະມາຄົມ ເພື່ອເຄື່ອນໄຫວ
ຂັດກັບລັດຖະທຳມະນຸນ ແລະ ລະບຽບກົດໝາຍ;
 2. ຫ້າມເຄື່ອນໄຫວທີ່ຈະເປັນອັນຕະລາຍຕໍ່ຄວາມໝັ້ນຄົງຂອງຊາດ, ຄວາມສະຫງົບ ແລະ
ຄວາມເປັນລະບຽບຮູບຮ້ອຍຂອງສັງຄົມ, ສິດເສລີພາບຂອງບຸກຄົນອື່ນ ແລະ ຮິດຂອງປະເພ
ນີ້ອັນດີ້ງາມຂອງຊາດ, ຫ້ອງຖິ່ນ ແລະ ເຜົ້າຕ່າງໆ;
 3. ຫ້າມທຳລາຍເຜີນປະໂຫຍດຂອງຊາດ, ຂອງລວມໝູ້ ແລະ ບຸກຄົນ;
 4. ຫ້າມເຄື່ອນໄຫວທີ່ນຳໄປສູ່ການແບ່ງແຍກຄວາມສາມັກຄົມພາຍໃນຊາດ, ພາຍໃນຫ້ອງຖິ່ນ
ແລະ ເຜົ້າຕ່າງໆ.

ឧបាទី V

ໂຄງປະກອບການຈັດຕັ້ງ

ឧបនគរី 1

ໂຄງປະກອບບຸກຄະລາກອນ

ມາດຕາ 21. ໂຄງປະກອບບກຄະລາກອນ

ໂຄງປະກອບບຸກຄະລາກອນຂອງສະມາຄົມ ປະກອບດ້ວຍ:

- ຄະນະບໍລິຫານງານ;
 - ຄະນະກວດກາ;
 - ເລຂາທິການ;
 - ແລະ ບຸກຄະລາກອນຕຳແໜ່ງອື່ນໆ ທີ່ກຳນົດຢູ່ໃນກົດລະບົບຂອງສະມາຄົມ.

ធម៌វត្ថុ 2

ພາລະບົດບາດ, ສິດ ແລະ ຫັ້ນທີ່ ຂອງ ອະນະບໍລິຫານງານ

ມາດຕາ 22. ພາລະບິດບາດ

ຄະນະບໍລິຫານງານສະມາຄົມ ແມ່ນການຈັດຕັ້ງໜຶ່ງ ຂຶ້ງຖືກເລືອກຕັ້ງໂດຍກອງປະຊຸມ ໄທຍ່ສະມາຄົມ, ມີພາລະບົດບາດຂຶ້ນປໍ ນຳພາບຸກການເຄື່ອນໄຫວ ແລະ ຕົກລົງບັນຫາສຳຄັນ ຂອງສະມາຄົມ ໃນລະຫວ່າງກາງ 02 ສະໄໝກອງປະຊຸມໃຫຍ່.

ມາດຕາ 23. ສີດ ແລະ ຫັນຍິ່ງ

ຄະນະບໍລິຫານງານສະມາຄົມມືສິດ ແລະ ຫຼັກທີ່ຕົນຕໍ່ດ້ວຍ:

ឧបន៍ទី 3

ພາລະບິດບາດ, ສີດ ແລະ ຫ້າທີ່ ຂອງ ຄະນະກວດກາ

ມາດຕາ 24. ພາລະບິດບາດ

ຄະນະກວດກາ ແມ່ນການຈັດຕັ້ງໜຶ່ງ ຂຶ່ງຖືກເລືອກຕັ້ງໄດ້ຍກອງປະຊຸມໃຫຍ່ຂອງສະມາຄົມ, ມີພາລະບິດບາດຊ່ວຍຄະນະບໍລິຫານງານສະມາຄົມ ກວດກາທຸກການເຄື່ອນໄຫວຂອງສະມາຄົມ ເພື່ອຮັບປະກັນຄວາມຖືກຕ້ອງ ຕາມກົດລະບູບຂອງສະມາຄົມ ແລະ ລະບູບກົດໝາຍຂອ້າລັດ.

มาตรา 25. ศรีด ยะละ ห้าม

ຄະນະກວດກາມີສິດ ແລະ ຂໍ້າຫຕົນຕຳ ດັ່ງນີ້:

- ກວດກາການຜົນຂະຫຍາຍ ແລະ ຈັດຕັ້ງປະຕິບັດມະຕິຂອງ ກອງປະຊຸມໃຫຍ່, ມະຕີ ກອງປະຊຸມ ຂອງ ຄະນະບໍລິຫານງານ, ມະຕີກອງປະຊຸມ ຂອງ ຄະນະປະຈຳສະມາຄົມ (ຖ້າມີ);
- ກວດກາການຄຸ້ມຄອງ, ການໃຊ້ຈ່າຍການເງິນຂອງສະມາຄົມ;
- ພິຈາລະນາແກ້ໄຂຄໍາຮ້ອງຟ້ອງ, ຄໍາຮ້ອງທຸກ, ຄໍາສະເໜີ ຂອງ ສະມາຊີກສະມາຄົມ ຕາມ ຂອບເຂດສິດຂອງຕົນ;
- ປະຕິບັດສິດ ແລະ ໝ້າທີ່ອື່ນໆ ທີ່ໄດ້ກຳນົດໄວ້ໃນກົດລະບຽບຂອງສະມາຄົມ.

ໝວດທີ 4

ພາລະບົດບາດ, ສິດ ແລະ ໝ້າທີ່ ຂອງ ເລຂາທິການ

ມາດຕາ 26. ພາລະບົດບາດ

ເລຂາທິການສະມາຄົມ ແມ່ນຜູ້ຊ່ວຍງົງ ປະການຄະນະບໍລິຫານງານສະມາຄົມ ຊຶ່ງຖືກ ເລືອກຕັ້ງໄດຍ ຄະນະບໍລິຫານງານສະມາຄົມ, ມີພາລະບົດບາດບໍລິຫານ, ອຳນວຍ ຄວບຄຸມ ວຽກງານປະຈຳວັນຂອງສະມາຄົມ ແລະ ການຈັດຕັ້ງຕ່າງໆ ທີ່ຂຶ້ນກັບສະມາຄົມ. ນອກນີ້ ເລຂາ ທິການສະມາຄົມ ຍັງຈະຮັບຜິດຊອບວຽກງານໃດໜຶ່ງຕາມການມອບໝາຍຂອງ ປະການຄະນະ ບໍລິຫານງານຂອງສະມາຄົມ.

ມາດຕາ 27. ສິດ ແລະ ໝ້າທີ່

ເລຂາທິການສະມາຄົມມີສິດ ແລະ ໝ້າທີ່ ຕໍ່ນີ້:

- ກະກຽມເອກະສານ, ເນື້ອໃນກອງປະຊຸມຄະນະບໍລິຫານງານ ຫຼື ຄະນະປະຈຳ (ຖ້າມີ);
- ສະເໜີຄໍາເຫັນ, ຄໍາສະເໜີແນະ ຕໍ່ ປະການ, ຮອງປະການຄະນະບໍລິຫານງານ ສະມາຄົມ ກ່ຽວກັບບັນຫາຕ່າງໆ;
- ກະກຽມບົດສະຫຼຸບປະຈຳເດືອນ, ກວດ, 06 ເດືອນ ແລະ ປະຈຳປີຂອງສະມາຄົມ ເພື່ອລາຍ ຈານຕໍ່ຄະນະບໍລິຫານງານ ຫຼື ຕໍ່ອີງການຈັດຕັ້ງທີ່ກ່ຽວຂ້ອງຂອງລັດ;
- ສ້າງເງື່ອນໄຂ, ອຳນວຍຄວາມສະດວກໃນດ້ານຕ່າງໆ ທີ່ຈຳເປັນສຳລັບການເຄື່ອນໄຫວ ວຽກງານຂອງສະມາຄົມ, ຄະນະບໍລິຫານງານ, ປະການ ແລະ ຮອງປະການ ຄະນະບໍລິຫານງານສະມາຄົມ;
- ພິວພັນ ແລະ ປະສານງານກັບສະມາຄົມອື່ນ, ອົງການຈັດຕັ້ງທີ່ກ່ຽວຂ້ອງຂອງພັກ, ລັດ ໃນ ນາມສະມາຄົມ;
- ປະຕິບັດສິດ ແລະ ໝ້າທີ່ອື່ນໆ ທີ່ໄດ້ກຳນົດໄວ້ໃນກົດລະບຽບຂອງສະມາຄົມ.

ມາດຕາ 28. ໂຄງປະກອບກົງຈັກ

ທ້ອງການເລຂາທິການເປັນກົງຈັກຊ່ວຍງົງ ແລະ ເປັນອົງການ ປະຈຳການຂອງສະມາຄົມ, ມີພາລະບົດບາດຊ່ວຍຄະນະບໍລິຫານງານສະມາຄົມ ໃນການຄຸ້ມຄອງບໍລິຫານວຽກງານ, ອຳນວຍຄວາມສະດວກ ໃຫ້ແກ່ທຸກການເຄື່ອນໄຫວວຽກງານຂອງສະມາຄົມ.

ພາກທີ VI

ສະມາຊິກ ຂອງ ສະມາຄົມ

ມາດຕາ 29. ສະມາຊິກສະມາຄົມ

ສະມາຊິກສະມາຄົມ ປະກອບດ້ວຍ:

1. ສະມາຊິກສາມັນ;
2. ສະມາຊິກສະໜັບສະໜູນ;
3. ສະມາຊິກກົດຕິມະສັກ.

ມາດຕາ 30. ສະມາຊິກສາມັນ

ສະມາຊິກສາມັນ ແມ່ນການຈັດຕັ້ງ ຫຼື ພິນລະເມືອງລາວ ຜູ້ທີ່ມີຄວາມເຫັນດີເຫັນພ້ອມນຳກົດລະບຽບຂອງສະມາຄົມ, ຕື່ນຕົວສະໜັກໃຈເຂົ້າຮ່ວມສະມາຄົມ ແລະ ມີມາດຕະຖານ, ເງື່ອນໄຂຄົບຖ້ວນເປັນສະມາຊິກສາມັນ ຕາມກົດລະບຽບຂອງສະມາຄົມ.

ຂອບເຂດສິດ, ພັນທະຂອງສະມາຊິກສາມັນ, ການພິຈາລະນາຮັບຮອງເອົາ ຫຼື ການປິດສະມາຊິກສາມັນອອກຈາກສະມາຄົມ ໃຫ້ປະຕິບັດຕາມກົດລະບຽບຂອງສະມາຄົມ.

ມາດຕາ 31. ສະມາຊິກສະໜັບສະໜູນ

ສະມາຊິກສະໜັບສະໜູນ ແມ່ນການຈັດຕັ້ງ ຫຼື ພິນລະເມືອງລາວທີ່ມີຄວາມເຫັນດີເຫັນພ້ອມນຳກົດລະບຽບຂອງສະມາຄົມ, ມີຄວາມຕື່ນຕົວສະໜັກໃຈເຂົ້າຮ່ວມ, ປະກອບສ່ວນ, ສົມທິບນຳສະມາຄົມ ແຕ່ບໍ່ຫັນມີມາດຕະຖານ, ເງື່ອນໄຂຄົບຖ້ວນເປັນສະມາຊິກສາມັນ ຕາມກົດລະບຽບ ຂອງສະມາຄົມ ຫຼື ຍັງບໍ່ຫັນມີຈຸດປະສົງຢາກເຂົ້າເປັນສະມາຊິກສາມັນເທົ່ອ.

ສະມາຊິກສະໜັບສະໜູນ ມີສິດ ແລະ ພັນທະຄົວກັບສະມາຊິກສາມັນ ຍົກເວັ້ນສິດເລືອກຕັ້ງ, ສະໜັກຮັບເລືອກຕັ້ງເຂົ້າໃນຕຳແໜ່ງຄະນະບໍລິຫານງານ, ຄະນະກວດກາ, ເລຊາທິການ ແລະ ສິດລົງຄະແນນສົງຕົກລົງກ່ຽວກັບບັນຫາຕ່າງໆ ຂອງສະມາຄົມ.

ການພິຈາລະນາຮັບເອົາ ຫຼື ປິດສະມາຊິກສະໜັບສະໜູນ ອອກຈາກສະມາຄົມ ໃຫ້ປະຕິບັດຕາມກົດລະບຽບຂອງສະມາຄົມ.

ມາດຕາ 32. ສະມາຊິກກົດຕິມະສັກ

ສະມາຊິກກົດຕິມະສັກ ແມ່ນຜູ້ຕາງໜ້າການຈັດຕັ້ງ ຫຼື ພິນລະເມືອງລາວ ຊຶ່ງເປັນຜູ້ທີ່ມີບົດບາດ, ເປັນຜູ້ຊີ້ງຄຸນວຸດທິ, ເປັນຜູ້ທີ່ໄດ້ຮັບການເຊື້ອຖືໃນສົງຄົມ, ເຕີຍໄດ້ ປະກອບສ່ວນໃຫ້ແກ່ສະມາຄົມ ແລະ ສະມາຄົມ ໄດ້ເຊີ່ນໃຫ້ເປັນສະມາຊິກກົດຕິມະສັກ.

ມາດຕາ 33. ການໂຄສະນາ ແລະ ຂະຫຍາຍສະມາຊິກ

ການໂຄສະນາ ແລະ ຂະຫຍາຍສະມາຊິກຂອງສະມາຄົມ ຕ້ອງແຈ້ງເປັນລາຍລັກຮັກສອນໃຫ້ອົງການທີ່ມີສິດອະນຸມັດສ້າງຕັ້ງສະມາຄົມ ແລະ ອົງການປົກຄອງຫ້ອງທຶນຊາບ.

ພາກທີ VII

ກອງປະຊຸມຂອງສະມາຄົມ

ມາດຕາ 34. ກອງປະຊຸມ

ກອງປະຊຸມຂອງສະມາຄົມ ປະກອບມີ:

1. ກອງປະຊຸມໃຫຍ່;
2. ກອງປະຊຸມໃຫຍ່ວິສາມັນ;
3. ກອງປະຊຸມ ຂອງ ຄະນະບໍລິຫານງານ.

ມາດຕາ 35. ກອງປະຊຸມໃຫຍ່

ກອງປະຊຸມໃຫຍ່ຂອງສະມາຄົມ ແມ່ນອີງການນຳພາສູງສຸດຂອງສະມາຄົມ, ເປີດຂຶ້ນ ຕາມຮູບແບບກອງປະຊຸມໃຫຍ່ທີ່ວສະມາຊິກ ຫຼື ກອງປະຊຸມໃຫຍ່ຕົວແທນສະມາຊິກ ຕາມກົດ ລະບຽບຂອງສະມາຄົມກຳນົດ.

ກອງປະຊຸມໃຫຍ່ຂອງສະມາຄົມສະໄໝໜຶ່ງເປີດຂຶ້ນ ຕາມການກຳນົດຂອງກົດລະບຽບ ຂອງສະມາຄົມ, ແຕ່ບໍ່ໃຫ້ເກີນຫ້າບີນບແຕ່ກອງປະຊຸມໃຫຍ່ຕັ້ງກ່ອນສັນສົດລົງ. ໃນກໍລະນີທີ່ບໍ່ ສາມາດເປີດກອງປະຊຸມໃຫຍ່ຂຶ້ນໄດ້ ປະຫານຄະນະບໍລິຫານງານສະມາຄົມຕ້ອງເຮັດໜັງສີ ເຖິງອີງການຈັດຕັ້ງລັດທີ່ກ່ຽວຂ້ອງ ເພື່ອອະທິບາຍເຫດຜົນ.

ມາດຕາ 36. ກອງປະຊຸມໃຫຍ່ວິສາມັນ

ກອງປະຊຸມໃຫຍ່ວິສາມັນຂອງສະມາຄົມ ເປີດຂຶ້ນຕາມການກຳນົດຂອງກົດລະບຽບສະ ມາຄົມ ຫຼື ເມ່ວນມີສະມາຊິກສາມັນຫຼາຍກວ່າເຄົ່ງໜຶ່ງຂອງຈຳນວນສະມາຊິກສາມັນທັງໝົດ ຫຼື ມີສະມາຊິກໃນຄະນະບໍລິຫານງານຂອງສະມາຄົມຈຳນວນສອງສ່ວນສາມຂຶ້ນໄປ ສະເໜີຂໍເປີດ ກອງປະຊຸມໃຫຍ່ວິສາມັນ.

ຫຼັກການ ແລະ ຮູບແບບການລົງຄະແນນສູງໃນກອງປະຊຸມໃຫ້ປະຕິບັດຕາມກົດລະບຽບ ຂອງສະມາຄົມ.

ມາດຕາ 37. ກອງປະຊຸມຂອງຄະນະບໍລິຫານງານ

ກອງປະຊຸມຂອງຄະນະບໍລິຫານງານເປີດຂຶ້ນ ຕາມການກຳນົດຂອງກົດລະບຽບຂອງສະ ມາຄົມ ແຕ່ຢ່າງໜ້ອຍຕ້ອງເປີດຂຶ້ນປີລະໜຶ່ງຕັ້ງ ເພື່ອສະຫຼຸບການເຄື່ອນໄຫວວ່າງານຂອງສະ ມາຄົມໃນປີຜ່ານມາ ແລະ ວາງທິດທາງແຜນການເຄື່ອນໄຫວໃນປີຕໍ່ໄປ.

ມາດຕາ 38. ການແຈ້ງ ແລະ ການລາຍງານກ່ຽວກັບກອງປະຊຸມໃຫຍ່ຂອງສະມາຄົມ

ກ່ອນເປີດກອງປະຊຸມໃຫຍ່ຂອງສະມາຄົມ ຄະນະບໍລິຫານງານຕ້ອງຂໍອະນຸມັດ ແລະ ແຈ້ງເປັນລາຍລັກອັກສອນ ກ່ຽວກັບເນື້ອໃນ ແລະ ບຸກຄະລາກອນຜູ້ທີ່ຈະເປັນປະຫານ ຫຼື ອອງ ປະຫານຄະນະບໍລິຫານງານ ຂອງສະມາຄົມໃຫ້ອີງການທີ່ມີສິດອະນຸມັດສ້າງຕັ້ງຊາບລ່ວງໜ້າ 30 ວັນ ກ່ອນມີເປີດກອງປະຊຸມໃຫຍ່. ພາຍຫຼັງສິ້ນສຸດກອງປະຊຸມໃຫຍ່ຂອງຕົນແລ້ວ ໃຫ້ ລາຍງານຜົນຂອງກອງປະຊຸມ ຕໍ່ອີງການທີ່ມີສິດອະນຸມັດສ້າງຕັ້ງ ຊ້າສຸດບໍ່ໃຫ້ເກີນ 30 ວັນ.

ພາກທີ VIII

ການໂຮມ, ການແຍກ, ການຢູ່ບໍລິກສະມາຄົມ ແລະ ການສ້າງຕັ້ງສະຫະສະມາຄົມ

ມາດຕາ 39. ການໂຮມ ແລະ ການແຍກສະມາຄົມ

ການໂຮມຫຼາຍສະມາຄົມເຂົ້າກັນເປັນສະມາຄົມດູວ ຫຼື ການແຍກ ສະມາຄົມໜຶ່ງອອກເປັນຫຼາຍສະມາຄົມໃຫ້ປະຕິບັດຕາມກົດລະບຽບ ຂອງ ສະມາຄົມຍິນພື້ນຖານຄວາມຕື່ນຕົວສະໜັກໃຈ ຂອງສະມາຄົມ, ສະມາຊຸກ ສະມາຄົມ ແລະ ການເຫັນດີຈາກອົງການທີ່ມີສິດອະນຸມັດສ້າງຕັ້ງ.

ມາດຕາ 40. ການຢູ່ບໍລິກສະມາຄົມ

ສະມາຄົມໄດ້ໜຶ່ງ ຈະຖືກຢູ່ບໍລິກໃນກໍລະນີໄດ້ໜຶ່ງຕັ້ງນີ້:

1. ໝົດກຳນົດເວລາການເຄື່ອນໄຫວຕາມທີ່ກຳນົດໄວ້ຢູ່ໃນກົດລະບຽບຂອງສະມາຄົມ;
2. ມີສະມາຊຸກສາມັນຫຼາຍກວ່າເຄື່ອນໄຫວຕົ້ນໜຶ່ງຂອງຈຳນວນທັງໝົດຮຽກຮ້ອງໃຫ້ຢູ່ບໍລິກ;
3. ສະມາຄົມ ໄດ້ບັນລຸຈຸດປະສົງທີ່ໄດ້ກຳນົດໄວ້ຢູ່ໃນກົດລະບຽບຂອງຕົນແລ້ວ;
4. ລັດມີຂັ້ນຕົກລົງໃຫ້ຢູ່ບໍລິກ ເນື້ອງຈາກບໍ່ໄດ້ເຄື່ອນໄຫວຕໍ່ເນື້ອງເປັນ ເວລາຢ່າງໜ້ອຍ 12 ເດືອນ ມາແລ້ວ, ໝົດກຳນົດເວລາເຄື່ອນໄຫວແລ້ວ ແຕ່ສະມາຄົມບໍ່ທັນ ສະໜັກໃຈຢູ່ບໍລິກຕ້ວຍຕົນເອງ ຫຼື ສະມາຄົມໄດ້ລະເມີດກົດໝາຍ ຫຼື ກົດລະບຽບ ຂອງສະມາຄົມ ຢ່າງຮ້າຍແຮງ.

ໜັ້ນທີ່ ແລະ ຂອບເຂດສິດຂອງສະມາຄົມທີ່ຖືກຢູ່ບໍລິກແລ້ວ ໃຫ້ສິນສຸດລົງ ນັບແຕ່ວັນທີທະບວງການປົກຄອງ ແລະ ອຸ່ນຄອງລັດຖະກອນ ຫຼື ອົງການປົກຄອງແຂວງ, ນະຄອນໄດ້ຖອນໃບອະນຸຍາດສ້າງຕັ້ງສະມາຄົມຕື່ມ.

ມາດຕາ 41. ໜັ້ນທີ່ຂອງສະມາຄົມເນື້ອສະໜັກໃຈຢູ່ບໍລິກສະມາຄົມ

ຄະນະບໍລິຫານງານຂອງສະມາຄົມ ກະກຽມ ແລະ ສົ່ງສຳນວນເອກະສານດັ່ງລຸ່ມນີ້ ໄປຢ່າງທະບວງການປົກຄອງ ແລະ ອຸ່ນຄອງລັດຖະກອນ (ສຳລັບສະມາຄົມທີ່ເຄື່ອນໄຫວໃນຂອບເຂດທົ່ວປະເທດ) ຫຼື ສົ່ງໄປຢ່າງອົງການປົກຄອງແຂວງ, ນະຄອນ (ສຳລັບສະມາຄົມທີ່ເຄື່ອນໄຫວໃນຂອບເຂດພາຍໃນແຂວງ, ນະຄອນ, ເມືອງ ແລະ ແກະສະບານ):

1. ໃປຄໍາຮ້ອງຂໍອະນຸຍາດຢູ່ບໍລິກສະມາຄົມ;
2. ມະຕິກອງປະຊຸມ ຫຼື ບົດບັນທຶກກອງປະຊຸມຕົກລົງຢູ່ບໍລິກສະມາຄົມ;
3. ບັນຊີຊັບສິນ, ຫົ້ນສິນ, ລາຍຮັບ-ລາຍຈ່າຍ ແລະ ເງິນຕັ້ງທີ່ຢັ້ງເຫຼືອ;
4. ແຜນການຊຳລະສະສາງແກ້ໄຂໜົ້ນສິນ, ແກ້ໄຂຊັບສິນທີ່ຢັ້ງເຫຼືອ.

ມາດຕາ 42. ການສ້າງຕັ້ງສະຫະສະມາຄົມ

1. ສະມາຄົມຕ່າງໆທີ່ໄດ້ຮັບການສ້າງຕັ້ງຂຶ້ນ ຢ່າງເປັນທາງການແລ້ວ ແລະ ເຄື່ອນໄຫວຢູ່ໃນຂົງເຂດ, ຂະແໜງການດູວກັນ ຂຶ້ງມີຄວາມສະໜັກໃຈ ແລະ ເຫັນດີເຫັນພ້ອມນຳກັນສາມາດສ້າງຕັ້ງສະຫະສະມາຄົມຂຶ້ນໄດ້;
2. ການເຂົ້າຮ່ວມ ຫຼື ອອກຈາກສະຫະສະມາຄົມ ແມ່ນຍິນພື້ນຖານຄວາມຕື່ນຕົວ ສະໜັກໃຈຂອງ ແຕ່ລະສະມາຄົມ ຕາມການກຳນົດຂອງກົດລະບຽບສະມາຄົມ.

3. ການໂຮມ, ການແຍກ, ການຢູ່ບເລີກສະຫະສະມາຄົມ ໃຫ້ປະຕິບັດຕາມມາດຕາ 39, 40 ແລະ 41 ຂອງດຳລັດສະບັບນີ້.

ມາດຕາ 43. ການສ້າງຕັ້ງຫ້ອງການຜູ້ຕາງໜ້າ ຫຼື ສາຂາ

ສະມາຄົມ ອາດສ້າງຕັ້ງທ້ອງການຜູ້ຕາງໜ້າ ຫຼື ສາຂາຂອງຕົນ ໂດຍໄດ້ຮັບການເຫັນດີຈາກອົງການປົກຄອງທ້ອງຖິ່ນ ແລະ ອົງການຈັດຕັ້ງທີ່ກ່ຽວຂ້ອງ.

ພາກທີ IX

ການເງິນ ແລະ ຂໍບສິນຂອງສະມາຄົມ

ໝວດທີ 1

ການເງິນຂອງສະມາຄົມ

ມາດຕາ 44. ແຫ່ງລາຍຮັບຂອງສະມາຄົມ

ລາຍຮັບຂອງສະມາຄົມໄດ້ມາຈາກແຫ່ງຕ່າງໆ ດັ່ງນີ້:

1. ເງິນບໍລິງຂອງສະມາຊັກ;
 2. ການຊ່ວຍເຫຼືອຂອງບຸກຄົມ ຫຼື ມີຕົບບຸກຄົມພາຍໃນ ແລະ ຕ່າງປະເທດ ຕາມລະບຽບກົດ ໝາຍ;
 3. ລາຍໄດ້ຈາກການເຄື່ອນໄຫວຂອງສະມາຄົມ;
 4. ແຫ່ງລາຍຮັບອື່ນໆ ທີ່ຖືກຕ້ອງຕາມລະບຽບກົດໝາຍ.

ມາດຕາ 45. ການຄຸ້ມຄອງລາຍຮັບ-ລາຍຈ່າຍ ຂອງ ສະມາຄົມ

ການຄຸ້ມຄອງລາຍຮັບ-ລາຍຈ່າຍຂອງສະມາຄົມ ໃຫ້ປະຕິບັດຕາມກົດລະບູບຂອງສະມາຄົມ ແລະ ລະບູບກົດໝາຍທີ່ກ່ຽວຂ້ອງ.

ລວມຍອດລາຍຈ່າຍບໍລິຫານປົກກະຕິ ບໍ່ໄຫ້ເກີນ 25% ຂອງແຜນລາຍຈ່າຍປະຈຳປີ ຂອງສະມາຄົມ.

សមាជិក 2

ຂໍ້ມູນຂອງສະມາຄົມ

ມາດຕາ 46. ຂັບສິນຂອງສະມາຄົມ

ຊັບສິນຂອງສະມາຄົມ ແມ່ນຕີກ, ອາຄານ, ທີ່ດິນ, ພາຫະນະ, ອຸປະກອນຮັບໃຊ້ ແລະ
ຊັບສິນອື່ນໆ ທີ່ໄດ້ມາຈາກການປະກອບສ່ວນຂອງສະມາຊິກ, ການຊື້, ການບໍລິຈາກ, ການຊ່ວຍ
ເຫຼືອລ້າຂອງບຸກຄົນ, ການຈັດຕັ້ງ, ນິຕິບຸກຄົນພາຍໃນ ແລະ ຕ່າງປະເທດ ຫຼື ລັດມອບໃຫ້.

ມາດຕາ 47. ການຄຸ້ມຄອງ ແລະ ນຳໃຊ້ຂັບສິນຂອງສະມາຄົມ

- ລັດຮັບຮູ້ ແລະ ປຶກປ້ອງຊັບສິນທີ່ຖືກຕ້ອງຕາມກົດໝາຍ ຂອງສະມາຄົມ;
 - ການຄຸ້ມຄອງ ແລະ ນຳໃຊ້ຊັບສິນຂອງສະມາຄົມ ໃຫ້ປະຕິບັດຕາມການກຳນົດຂອງ ກົດລະບຸບຂອງສະມາຄົມ ແລະ ລະບຸບກົດໝາຍທີ່ກ່ຽວຂ້ອງ.

ພາກທີ X

ການເສີມຂະຫຍາຍບົດບາດ ແລະ ນະໂໄຍບາຍຂອງລັດຕໍ່ສະມາຄົມ

ມາດຕາ 48. ການສົ່ງເສີມ ແລະ ເສີມຂະຫຍາຍບົດບາດ ຂອງ ສະມາຄົມ

ລັດສົ່ງເສີມ ແລະ ເສີມຂະຫຍາຍບົດບາດຂອງສະມາຄົມດັ່ງນີ້:

- ຮັບປະກັນສິດເສີມພາບຂອງພິນລະເມືອງໃນການສ້າງຕັ້ງສະມາຄົມ ຫຼືບໍ່ຂັດວັບລະບູບກົດໝາຍ;
- ສ້າງເຕືອນໄຂໃຫ້ສະມາຄົມເຕືອນໄຫວ ແລະ ປຶກປ້ອງສິດຜົນປະໂຫຍດທີ່ອອບທຳຂອງສະມາຄົມ, ສະມາຊຸກສະມາຄົມ;
- ສົ່ງເສີມໃຫ້ສະມາຄົມເຕືອນໄຫວຢ່າງເປີດເຜີຍ, ໂປ່ງໄສ ແລະ ພັດທະນາຢ່າງໜັ້ນຄົງ;
- ສົ່ງເສີມບົດບາດຂອງສະມາຄົມທີ່ເຕືອນໄຫວໃນຂົງເຂດສຶກສາ, ສາທາລະນະສຸກ, ວິທະຍາສາດ-ເຕັກນິກ, ກິລາກາຍຍະກຳ ແລະ ສົ່ງແວດລ້ອມ;
- ອອກກົດໝາຍ ແລະ ນິຕິກຳຕ່າງໆ ເພື່ອໃຫ້ສະມາຄົມມີບໍ່ອນອີງໃນການເຕືອນໄຫວ ແລະ ເພື່ອຊຸກຍູ້ສົ່ງເສີມໃຫ້ສະມາຄົມມີການພັດທະນາຢ່າງໜັ້ນຄົງ.

ມາດຕາ 49. ນະໂໄຍບາຍຂອງລັດ ຕໍ່ ສະມາຄົມ

ລັດມີນະໂໄຍບາຍຕໍ່ສະມາຄົມດັ່ງນີ້:

- ມອບໂອນວຽກງານການບໍລິການສາທາລະນະໃຫ້ສະມາຄົມນັບມື້ງ່າຍຂຶ້ນ, ຫັງມີມາດຕະການລະອຽດ ເພື່ອຊຸກຍູ້ສົ່ງເສີມໃຫ້ສະມາຄົມ ເຮັດການບໍລິການສາທາລະນະ, ຊ່ວຍເຫຼືອສົ່ງຄົມ ແລະ ແກ້ໄຂຄວາມຖຸກຍາກຂອງປະຊາຊົນ;
- ອະນຸຍາດໃຫ້ຮັບການບໍລິຈາກເງິນ, ຊັບສິນຕ່າງໆ ຈາກບຸກຄົນ, ນິຕິບຸກຄົນ ແລະ ການຈັດຕັ້ງຕ່າງໆ ຫັງພາຍໃນ ແລະ ຕ່າງປະເທດ ບິນພື້ນຖານລະບູບກົດໝາຍ;
- ອະນຸຍາດຫຼຸດຜ່ອນ ຫຼື ຍົກເວັ້ນພາສີ, ອາກອນ, ຄ່າທຳມູນຕ່າງໆໃຫ້ແກ່ສະມາຄົມ ຕາມລະບູບກົດໝາຍທີ່ກ່ຽວຂ້ອງ;
- ໃຫ້ຄວາມສະດວກ, ຄໍາແນະນຳ ແລະ ການຊ່ວຍເຫຼືອ ໂດຍຜ່ານບັນດາກະຊວງ, ອົງການ, ຂະແໜງການ ແລະ ຫ້ອງຖິ່ນທີ່ກ່ຽວຂ້ອງ ເພື່ອໃຫ້ສະມາຄົມມີການເຕືອນໄຫວຢ່າງມີປະສິດທິຜົນ, ສອດຄ່ອງກັບແນວທາງ, ນະໂໄຍບາຍ ແລະ ລະບູບກົດໝາຍຂອງລັດ.

ພາກທີ XI

ການຄຸ້ມຄອງ ແລະ ກວດກາສະມາຄົມ

ໝວດທີ 1

ການຄຸ້ມຄອງສະມາຄົມ

ມາດຕາ 50. ອົງການຄຸ້ມຄອງສະມາຄົມ

ລັດຖະບານເປັນຜູ້ຄຸ້ມຄອງສະມາຄົມຢ່າງລວມສູນ ເປັນເອກະພາບໃນຂອບເຂດທີ່ວປະເທດ ໂດຍມອບໃຫ້ອົງການດັ່ງຕໍ່ໄປນີ້ ເປັນຜູ້ຄຸ້ມຄອງຊ່ວຍ:

1. ທະບວງການປຶກຄອງ ແລະ ຄຸ້ມຄອງລັດຖະກອນ ສຳນັກງານນາຍົກລັດຖະມົນຕີ;
 2. ກະຊວງ, ຂະແໜງການຕ່າງໆ ຫຼືກ່ຽວຂ້ອງ;
 3. ອົງການປຶກຄອງແຂວງ, ນະຄອນ.
- ມາດຕາ 51. ສິດ ແລະ ໜ້າທີ່ ຂອງ ທະບວງການປຶກຄອງ ແລະ ຄຸ້ມຄອງລັດຖະກອນ ສຳນັກງານນາຍົກລັດຖະມົນຕີ**
- ທະບວງການປຶກຄອງ ແລະ ຄຸ້ມຄອງລັດຖະກອນ ສຳນັກງານນາຍົກລັດຖະມົນຕີ ມີສິດ ແລະ ໜ້າທີ່ດັ່ງນີ້:
1. ສົມທິບກັບພາກສ່ວນທີ່ກ່ຽວຂ້ອງ ເພື່ອຄື່ນຄວ້າຮ່າງ ແລະ ສະເໜີຕໍ່ຂັ້ນເທິງ ພິຈາລະນາປະ ກາດໃຊ້ບັນດານະໂຍບາຍ ແລະ ກົດໝາຍກ່ຽວກັບສະມາຄົມ;
 2. ໂຄສະນາເຜີຍແຜ່, ແນະນຳຈັດຕັ້ງປະຕິບັດບັນດານະໂຍບາຍ ແລະ ລະບູບກົດໝາຍກ່ຽວ ກັບສະມາຄົມ;
 3. ຄື່ນຄວ້າ, ພິຈາລະນາອະນຸມັດການສ້າງຕັ້ງ, ຮັບຮອງເອົາການໂຮມ, ການແຍກ ຫຼື ການຍຸບ ເລີກສະມາຄົມທີ່ກໍານົດໃນມາດຕາ 9 ຂອງດຳລັດສະບັບນີ້;
 4. ຕິດຕາມ, ກວດກາ, ກວດການ ການຈັດຕັ້ງ, ການເຄື່ອນໄຫວຂອງສະມາຄົມ ທີ່ກໍາ ນົດໃນ ມາດຕາ 9 ຂອງດຳລັດສະບັບນີ້;
 5. ແນະນຳບັນດາກະຊວງ, ອົງການທຸງບ່ານຂັ້ນສູນກາງ ແລະ ອົງການປຶກຄອງທ້ອງຖິ່ນຂັ້ນ ແຂວງ ແລະ ຂັ້ນເມືອງກ່ຽວກັບວຽກງານການຄຸ້ມຄອງ, ກວດກາການເຄື່ອນໄຫວຂອງສະ ມາຄົມ;
 6. ຄື່ນຄວ້າພິຈາລະນາແກ້ໄຂຄຳຮັງໜ້ອງ, ຄຳຮັງທຸກ ແລະ ຄຳສະເໜີຕ່າງໆ ຕົມຂອບ ເຄີດຂອງຕົນ.
- ມາດຕາ 52. ສິດ ແລະ ໜ້າທີ່ ຂອງ ກະຊວງ, ຂະແໜງການ**
- ກະຊວງ, ຂະແໜງການ ມີສິດ ແລະ ໜ້າທີ່ດັ່ງນີ້:
1. ຄື່ນຄວ້າປະກອບຄຳເຫັນ ຕໍ່ການສະເໜີຂໍອະນຸມັດສ້າງຕັ້ງ, ໂຮມ, ແຍກ ແລະ ຍຸບເລີກສະ ມາຄົມທີ່ພົວພັນກັບຂົງເຂດ, ຂະແໜງການທີ່ຕົນເອງຮັບຜິດຊອບຄຸ້ມຄອງ;
 2. ໂຄສະນາ ເຜີຍແຜ່, ແນະນຳຈັດຕັ້ງປະຕິບັດບັນດານະໂຍບາຍ ແລະ ລະບູບກົດໝາຍ ທີ່ກ່ຽວຂ້ອງກັບວຽກງານຂອງຕົນ ໃຫ້ສະມາຄົມ;
 3. ແນະນຳ, ອຳນວຍຄວາມສະດວກ, ຕິດຕາມ ແລະ ກວດກາການເຄື່ອນໄຫວຂອງສະມາຄົມ ເພື່ອຮັດໃຫ້ສະມາຄົມ ເຄື່ອນໄຫວຖືກຕ້ອງຕາມຈຸດປະສົງ ແລະ ພາລະບິດບາດ ຂອງສະມາຄົມ;
 4. ສະເໜີອົງການທີ່ມີສິດຂະນຸມັດສ້າງຕັ້ງ ຫຼື ລັດຖະບານ ເພື່ອໃຫ້ການຍ້ອງຢໍສະມາຄົມທີ່ມີຜົນ ຖົນດີເດັ່ນໃນການປະກອບສ່ວນພັດທະນາ ແລະ ຂ່ວຍເຫຼືອສັງຄົມທີ່ພົວພັນກັບຂະແໜງການ ຕົນ.

ມາດຕາ 53. ສີດ ແລະ ພ້າທີ່ ຂອງ ອົງການປຶກຄອງແຂວງ, ນະຄອນ

ອົງການປຶກຄອງແຂວງ, ນະຄອນ ມີສີດ ແລະ ພ້າທີ່ດັ່ງນີ້:

1. ຄົ້ນຄວ້າອະນຸມັດການສ້າງຕັ້ງ, ຮັບຮອງເອົາ ການໄຮມ, ການແຍກ ຫຼື ການຍຸບເລີກ ສະມາຄົມທີ່ກໍານົດໄວ້ຢູ່ໃນມາດຕາ 10 ແລະ 11 ຂອງດຳລັດສະບັບນີ້;
2. ໂຄສະນາເຜີຍແຜ່, ແນະນຳຈັດຕັ້ງປະຕິບັດບັນດານະໂຍບາຍ ແລະ ລະບຽບກິດໝາຍກ່ຽວ ກັບສະມາຄົມ;
3. ແນະນຳ, ອຳນົມວຍຄວາມສະດວກ, ຕິດຕາມ ແລະ ກວດກາ ການເຄື່ອນໄຫວຂອງສະມາຄົມ ໃຫ້ມີປະສິດທິຜົນ ແລະ ຖືກຕ້ອງຕາມຈຸດປະສົງ ແລະ ພາລະບົດບາດຂອງສະມາຄົມ;
4. ຄົ້ນຄວ້າພິຈາລະນາແກ້ໄຂຄຳຮ້ອງຟ້ອງ, ຄຳຮ້ອງທຸກ ແລະ ຄຳສະເໜີຕ່າງໆ ຕາມຂອບເຂດສິດຂອງຕົນ;
5. ໃຫ້ການຍ້ອງຍໍ ຫຼື ສະເໜີອົງການທີ່ມີສິດອຳນາດຂອງລັດ ໃຫ້ການຍ້ອງຍໍສະມາຄົມທີ່ມີຜົນງານດີເດັ່ນໃນການປະກອບສ່ວນພັດທະນາ ແລະ ຊ່ວຍເຫຼືອສັງຄົມ ທີ່ພົວພັນກັບຫ້ອງຖິ່ນຂອງຕົນ.

ມາດຕາ 54. ການປະສານງານ

1. ທະບວງການປຶກຄອງ ແລະ ຄຸ້ມຄອງລັດຖະກອນ ພົວພັນປະສານງານກັບບັນດາກະຊວງ, ຂະແໜງການທີ່ກ່ຽວຂ້ອງກ່ອນອະນຸມັດສ້າງຕັ້ງ, ຮັບຮອງການໄຮມ, ການແຍກ ແລະ ການຍຸບເລີກສະມາຄົມ ທີ່ກໍານົດໃນມາດຕາ 9 ຂອງດຳລັດສະບັບນີ້;
2. ກະຊວງ, ຂະແໜງການທີ່ກ່ຽວຂ້ອງ ແຈ້ງສະພາບການເຄື່ອນໄຫວຂອງສະມາຄົມ ທີ່ເຄື່ອນໄຫວໃນຂີ່ເຊດ, ຂະແໜງການຂອງຕົນເອງ ໃຫ້ທະບວງການປຶກຄອງ ແລະ ຄຸ້ມຄອງລັດຖະກອນຊາບ;
3. ອົງການປຶກຄອງແຂວງ, ນະຄອນ ພົວພັນປະສານງານກັບຂະແໜງການຕ່າງໆ ທີ່ກ່ຽວຂ້ອງຢູ່ຂັ້ນແຂວງ ກ່ອນອະນຸມັດສ້າງຕັ້ງ, ຮັບຮອງການໄຮມ, ການແຍກ ແລະ ການຍຸບເລີກສະມາຄົມທີ່ກໍານົດໃນມາດຕາ 10 ແລະ 11 ຂອງດຳລັດສະບັບນີ້;
4. ພະແນກການທີ່ກ່ຽວຂ້ອງ ແຈ້ງສະພາບການເຄື່ອນໄຫວຂອງສະມາຄົມທີ່ເຄື່ອນໄຫວໃນຂີ່ເຊດວຽກງານຂອງຕົນເອງ ໃຫ້ອົງການປຶກຄອງຫ້ອງຖິ່ນຊາບ.

ໝວດທີ 2

ການກວດກາສະມາຄົມ

ມາດຕາ 55. ອົງການກວດກາສະມາຄົມ

ອົງການທີ່ມີສິດກວດກາສະມາຄົມ ປະກອບນີ້:

1. ອົງການຄຸ້ມຄອງສະມາຄົມ ຕາມມາດຕາ 50 ຂອງດຳລັດສະບັບນີ້;
2. ອົງການກວດສອບບັນຊີ;
3. ອົງການກວດສອບແຫ່ງລັດ.

ມາດຕາ 56. ການກວດກາສະມາຄົມ

ອີງການກວດກາສະມາຄົມ ມີໜ້າທີ່ກວດກາການຈັດຕັ້ງ ແລະ ການເຄື່ອນໄຫວຂອງສະມາຄົມ ຕາມຂອບເຂດສິດຂອງຕົນດັ່ງນີ້:

1. ກວດກາປະຫວັດຫຍໍ້ຂອງຜູ້ລືເລີ່ມ, ຄະນະຂົນຂວາຍສ້າງຕັ້ງ ແລະ ປະການຄະນະບໍລິຫານງານສະມາຄົມ;
2. ກວດກາຈຸດປະລົງຂອງສະມາຄົມທີ່ໄດ້ລະບຸໄວ້ໃນກົດລະບຽບຂອງສະມາຄົມ;
3. ກວດກາບົດລາຍງານປະຈຳປີ ກ່ຽວກັບການຈັດຕັ້ງ ແລະ ການເຄື່ອນໄຫວວຽກງານຂອງສະມາຄົມ;
4. ກວດກາບົດລາຍງານປະຈຳປີ ກ່ຽວກັບລາຍຮັບ-ລາຍຈ່າຍການເງິນຂອງສະມາຄົມ;
5. ກວດກາປະກິດການລະເມີດກົດລະບຽບຂອງສະມາຄົມ ແລະ ລະບຽບກິດໝາຍ.

ພາກທີ XII

ນະໂຍບາຍຕໍ່ຜູ້ມີຜົນງານ ແລະ ມາດຕະການຕໍ່ຜູ້ລະເມີດ

ມາດຕາ 57. ນະໂຍບາຍຕໍ່ຜູ້ມີຜົນງານ

ສະມາຄົມ ຫຼື ສະມາຊີກສະມາຄົມທີ່ມີຜົນງານດີເດັ່ນ ໃນການປະກອບ ສ່ວນສ້າງຄຸນປະໂຫຍດ ແລະ ຄຸນງາມຄວາມຕີໃຫ້ແກ່ສະມາຄົມ ແລະ ປະເທດຊາດຈະໄດ້ຮັບການຍ້ອງຍໍສັນລະເສີມດ້ວຍຮູບການຕ່າງໆ ຕາມກົດລະບຽບຂອງສະມາຄົມ ແລະ ຕາມນະໂຍບາຍຂອງລັດ.

ມາດຕາ 58. ມາດຕະການຕໍ່ຜູ້ລະເມີດ

ສະມາຄົມ ຫຼື ສະມາຊີກສະມາຄົມ ຫາກໄດ້ລະເມີດດໍາລັດສະບັບນີ້ ຫຼື ລະບຽບກິດໝາຍອື່ນໆ ທີ່ກ່ຽວຂ້ອງກັບສະມາຄົມຈະຖືກກ່າວເຕືອນ, ສຶກສາອົບຮົມ, ປະຕິບັດວິໄນ, ປັບໄໝ ຫຼື ດຳເນີນຄະດີຕາມສະຖານໜັກ ຫຼື ເບິ່ງ.

ພາກທີ XIII

ບົດບັນຍັດສຸດຫ້າຍ

ມາດຕາ 59. ການຈັດຕັ້ງປະຕິບັດ

ບັນດາກະຊວງ, ອົງການຂັ້ນສູນກາງ, ອົງການປົກຄອງທ້ອງຖິ່ນ ແລະ ອົງການຈັດຕັ້ງສັງຄົມພາຍໃນປະເທດຈົ່ງຮັບຮູ້ ແລະ ປະຕິບັດຕາມດໍາລັດສະບັບນີ້ຢ່າງເຂັ້ມງວດ.

ທະບວງການປົກຄອງ ແລະ ຄຸ້ມຄອງລັດຖະກອນ ສຳນັກງານນາຍົກລັດຖະມົນຕີ ມີໜ້າທີ່ຮັບຜິດຊອບຈັດຕັ້ງປະຕິບັດ ແລະ ໄຫ້ອອກປົດແນະນຳລະອຽດຕົ້ນ ເພື່ອຜັນຂະຫຍາຍເນື້ອໃນດໍາລັດສະບັບນີ້.

ມາດຕາ 60. ຜົນສັກສິດ

ດຳລັດສະບັບນີ້ ມີຜົນສັກສິດ ພາຍຫຼັງໝຶ່ງຮ້ອຍແປດສືບວັນ ນັບແຕ່ວັນລົງລາຍເຊັນ ເປັນຕົ້ນໄປ ເພື່ອໃຫ້ບັນດາກະຊວງ, ອົງການຂັ້ນສູນກາງ, ອຳນາດການປຶກຄອງທ້ອງຖິ່ນ ແລະ ບັນດາສະມາຄົມໄດ້ມີເວລາກະກຽມເງື່ອນໄຂຕ່າງໆ ໃນການຈັດຕັ້ງປະຕິບັດ. ຂໍ້ກໍານົດ, ບິດບັນຍັດໃຫ້ຂັດກັບດຳລັດສະບັບນີ້ ລ້ວນແຕ່ຖືກຍົກເລີກ.

ບັນດາສະມາຄົມທີ່ໄດ້ສ້າງຕັ້ງ ແລະ ເຄື່ອນໄຫວມາກ່ອນການໃຊ້ດຳລັດສະບັບນີ້ໃຫ້ປະກອບສຳນວນເອກະສານຄົບຖ້ວນຕາມກຳນົດໄວ້ໃນມາດຕາ 13 ຂອງດຳລັດສະບັບນີ້ແລ້ວຢືນຕໍ່ອົງການທີ່ມີສິດອະນຸມັດສ້າງຕັ້ງສະມາຄົມ ຕາມທີ່ກໍານົດໄວ້ໃນ ມາດຕາ 50 ຂີ້ 1 ແລະ 50 ຂີ້ 3 ຂອງດຳລັດສະບັບນີ້ ເພື່ອຂໍອະນຸມັດສ້າງຕັ້ງຄົນໃໝ່ພາຍໃນກຳນົດເວລາເກົ້າສືບວັນ ນັບແຕ່ວັນດຳລັດສະບັບນີ້ມີຜົນສັກສິດເປັນຕົ້ນໄປ.

ນາຍົກລັດຖະມົນຕີ ແຫ່ງ ສ.ປ.ປ. ລາວ



ບິວສອນ ບຸບຜາວັນ